



**QORTI CIVILI
PRIM' AWLA**

**ONOR. IMHALLEF
TONIO MALLIA**

Seduta tad-19 ta' Ottubru, 2007

Citazzjoni Numru. 326/2001/1

Victor Pisani

vs

Grazio u Rose mizzewgin Mizzi

Il-Qorti:

Rat ic-citazzjoni pprezentata mill-attur fis-27 ta` Frar, 2001, li in forza tagħha, wara li ppremetta illi:

L-attur kellu relazzjoni ma` Mary Daisy Mizzi, bint il-konvenuti.

L-imsemmija Mary Daisy Mizzi kienet proprietarja ta` nofs indiviz tal-fond “*Starlight*”, fi Triq id-Dliela, Zabbar filwaqt illi zewgha Paul Cutajar kien proprietarju ta` n-nofs indiviz l-iehor ta` l-istess imsemmi fond;

L-attur u l-imsemmija Mary Daisy Mizzi kienu ddecidew li jakkwistaw f-partijiet uguali bejniethom in-nofs indiviz ta` l-imsemmi fond proprjeta` ta` l-imsemmi Paul Cutajar;

Kemm l-attur kif ukoll l-istess Mary Daisy Mizzi kienu a konoxxenza tal-fatt illi l-imsemmi Paul Cutajar ma riedx jittrasferixxi a favur taghhom in-nofs indiviz ta` l-imsemmi fond proprjeta` tieghu;

Sussegwentement minhabba tali raguni fuq imsemmija, l-attur u l-imsemmija Mary Daisy Mizzi kienu ftiehmu ma` l-konvenut Grazio Mizzi, missier l-istess Mary Daisy Mizzi, sabiex jidher bhala presta nome taghhom fuq il-kuntratt ghall-akkwist ta` n-nofs indiviz proprjeta` ta` Paul Cutajar tal-fond "Starlight", Triq id-Dliela, Zabbar u dan minghajr ma jigi ddikjarat fuq il-kuntratt li l-istess Grazio Mizzi qiegħed jirraprezenta fuq dak il-kuntratt l-interessi ta` l-attur u ta` Mary Daisy Mizzi;

Fil-fatt sussegwentement hekk sar u n-nofs indiviz tal-fond in kwistjoni gie akkwistat f-isem il-konvenut Grazio Mizzi permezz tal-kuntratt datat 23 ta` Mejju, 1991, fl-atti tan-nutar Dottor Gerard Spiteri Maempel (Dok. A);

In realta` dak l-akkwist kien sar fl-interess esklussiv ta` l-attur u ta` Mary Daisy Mizzi;

Wara l-kuntratt ta` l-istess akkwist fuq imsemmi, dan il-fond in kwistjoni effettivament ghadda wkoll fil-pussess ta` l-attur u huwa fil-fatt ghamel diversi benefikati fl-istess imsemmi fond;

Ftit taz-zmien ilu l-attur u l-imsemmija Mary Daisy Mizzi kisru r-relazzjoni ta` bejniethom;

Il-konvenut Grazio Mizzi imxewwex minn bintu issa qiegħed jippretendi li n-nofs indiviz ta` l-imsemmi fond li gie akkwistat f-ismu permezz tal-fuq citat kuntratt, huwa fil-fatt proprjeta` tieghu u għalhekk tali pretensjoni tmur kontra l-ftehim espressament milħuq bejn il-partijiet li x-xiri ta` n-nofs indiviz tal-fond in kwistjoni proprjeta` ta` Paul

Kopja Informali ta' Sentenza

Cutajar kelly jsir dapparti ta` Grazio Mizzi esklussivament fl-interess uguali bejniethom ta` l-attur u ta` l-imsemmija Mary Daisy Mizzi;

Talab lil konvenuti jghidu ghaliex din l-Onorabbi Qorti m`ghandhiex:

1. Li permezz tal-kuntratt datat 23 ta` Mejju, 1991 u pubblikat minn Nutar Dottor Gerard Spiteri Maempel il-konvenut Grazio Mizzi akkwista n-nofs tan-nofs indiviz tal-fond "*Starlight*", fi Triq id-Dliela, Zabbar fl-interess ahhari u uniku tal-attur u ta` Mary Daisy Mizzi.
2. Tikkundanna konsegwentement lill-konvenuti jitrasferixxu in-nofs indiviz ta` sehemhom cioe` l-kwart indiviz u konsegwenti kull interess li għandhom fil-fond "*Starlight*", fi Triq id-Dliela, Zabbar lill-attur.
3. Tinnomina Nutar Pubbliku sabiex jippubblika l-att relattiv f'dik id-data, hin u jum li tigi ffissat minn din l-Onorabbi Qorti, kif ukoll tinnomina kuraturi deputati sabiex jidhru ghall-eventwali kontumaci fuq l-att.

Bl-ispejjez inkluzi dawk tal-ittra interpellatorja datat 15 ta` Novembru, 1999 kontra l-konvenuti minn issa ngunti għas-subizzjoni.

B`riserva ta` kull dritt spettanti lill-attur għad-danni kontra l-istess konvenut.

Rat in-nota tal-eccezzjonijiet tal-konvenut Grazio Mizzi li in forza tagħha eccepixxa illi:

- a. Hu minnu li bint il-konvenut hi legalment separata minn mar-ragel tagħha Pawlu Cutajar.
- b. It-talbiet tal-attur fil-konfront tal-esponent huma għal kollox infondati fil-fatt u fid-dritt u dan kif ser jigi ppruvat fil-mori tal-kawza.
- c. Mingħajr pregudizzju għas-suespost m`hemm l-ebda rabta ma` l-attur peress li kieku l-pretensionijiet tal-attur

Kopja Informali ta' Sentenza

kienu veru hu stess kien jidhol fl-allegat kuntratt tat-23 ta` Mejju, 1991 debitament redatt minn Nutar Gerard Spiteri Maempel.

d. Minghajr pregudizzju ghas-suespost meta sar in-neozju bil-kunsens anki ta` Pawlu Cutajar li kellu nofs il-post, u li jigi r-ragel separat minn bint il-konvenut, il-ftehim kien sabiex l-istess sehem ta` Pawlu Cutajar imur unikament favur il-konvenut u dan peress li l-istess Pawlu Cutajar ried jasal mal-konvenut biss u mhux ma` martu Maria Daisy Cutajar u dan purament minhabba t-tfal taghhom stess.

e. Din l-allegat kwistjoni permezz ta` din il-kawza nqaghlet circa wara ghaxar snin li sar il-kuntratt tal-akkwist u b`hekk ghal kull buon fini, filwaqt li jekk hemm xi pretensjoni din hija issa preskritta, qed jirrizulta wkoll li din il-pretensjoni inqaghlet minhabba disgwit li nqaghlet bejn bint il-konvenut u l-istess attur bil-konsegwenza li din il-kawza qed isservi ta` rikatt fil-konfront tagħha u dan kif ser jigi ppruvat waqt it-trattazzjoni tal-kaz.

f. Minghajr pregudizzju ghas-suespost meta l-istess attur kien kellem lil konvenut malli kellu tilwima ma` bintu hu xtaq b`hafna allegazzjonijiet u pretenzjonijiet li jsir kuntratt biex dik il-parti tigi trasferita f`ismu meta dan m`ghandux dritt. Illi di piu` l-istess konvenut wera b`mod car lill-attur li meta għamel il-kuntratt ma kienx jaf b`dan l-allegat pretensjoni tal-attur li jrid jipprova l-pretensjonijiet tieghu liema kuntratt il-konvenut iddikkjara li għamilha purament sabiex jassigura ruhu li n-neputijiet tieghu jkunu taht is-sorveljanza tieghu.

Salv eccezzjonijiet ohra.

Rat id-dikjarazzjonijiet guramentati tal-partijiet;

Rat li l-konvenuta Rose Mizzi, ghalkemm notifikata bl-att tac-citazzjoni, naqset li tressaq nota tal-eccezzjonijiet u, għalhekk, baqghet kontumaci;

Kopja Informali ta' Sentenza

Rat is-sentenza ta` din il-Qorti tal-21 ta` Frar, 2002, li in forza tagħha cahdet l-eccezzjoni tal-preskrizzjoni mtellgha mill-konvenut bhala mhux misthoqqa, bl-ispejjez kontra l-konvenut;

Semghet il-provi li ressqu l-partijiet;

Rat l-atti kollha tal-kawza u d-dokumenti ezebiti;

Semghet lid-difensuri tal-partijiet;

Rat in-noti tal-osservazzjonijiet tal-partijiet;

Rat li l-kawza thalliet ghal-lum ghas-sentenza;

Ikkunsidrat;

Illi din il-kawza tikkoncerna l-fond “*Starlight*”, fi Triq id-Dliela, Zabbar, li kien jappartjeni għan-nofs indiviz lill-konvenuta Mary Daisy Mizzi, u kwantu għan-nofs indiviz l-iehor lill-zewgha, Paul Cutajar. F`xi zmien, Mary Daisy Mizzi u zewgha Paul Cutajar kellhom problemi familjari, u Mary Daisy Mizzi bdiex relazzjoni mal-attur Victor Pisani. Dawn it-tnejn iddecidew li, jekk hu possibbli, jixtru n-nofs sehem ta` Paul Cutajar bejniethom. Peress li kienu jafu li Paul Cutajar ma kienx sejjer jiitrasferixxi sehemu lil ex-martu u l-habib tagħha, skond l-attur, qablu li dak in-nofs sehem indiviz jinxтарa fuq isem l-konvenut Grazio Mizzi (missier Mary Daisy Mizzi) bhala presta nome tagħhom. Dan Grazio Mizzi, fil-fatt akkwista is-sehem ta` Paul Cutajar fuq ismu b`kuntratt ippubblikat minn Nutar Gerard Spiteri Maempel fit-23 ta` Mejju, 1991.

Il-prezz tal-akkwist kien Lm7,000, u fuq l-att Grazio Mizzi hallas Lm3,000, u obbliga ruhu li jħallas il-bilanc ta` Lm4,000 b`pagamenti ta` Lm100 fix-xahar. L-attur jghid li, fil-fatt, il-pagamenti ta` Lm100 fix-xahar harguhom nofs kull wieħed hu u Mary Daisy Mizzi; l-attur kien jigbor il-Lm50 sehem Mary Daisy Mizzi u jghaddi Lm100 lil Grazio Mizzi biex dan iħallas lil Dr. Mark Busuttil, għan-nom ta` Paul Cutajar. L-ahħar pagament ta` Lm100 sar direttament lil Paul Cutajar min Grazio Mizzi fl-ufficċju tan-

Nutar Spiteri Maempel sabiex dan jiprovodi ghall-kancellament tal-ipoteka registrata fuq il-fond bhala garanzija ghal hlas tal-bilanc. Wara li saru l-hlasijiet lil Paul Cutajar, l-attur u Mary Daisy Mizzi bdew ihallsu Lm50 il wiehed lil Grazio Mizzi sabiex jirrifondulu t-Lm3,000 li hu kien hallas fuq il-kuntratt. Wara li saru wkoll dawn il-pagamenti, l-attur beda jinsisti ma` Grazio Mizzi sabiex jittrasferixxi s-sehem li kien xtara fuqu u fuq Mary Daisy Mizzi.

Fil-frattemp, l-attur u Mary Daisy Mizzi kienu qed jghixu flimkien fil-fond in kwistjoni, u l-attur beda jimpenna ruhu biex jirranga u jarma d-dar. Il-hsieb kien li hu jonfoq madwar Lm7,000 biex jirranga d-dar biex b`hekk hu jkun nefaq daqs sehem Mary Daisy Mizzi tal-fond (in-nofs sehma mill-komunjoni ta` l-akkwisti), u l-istess fond ikun tagħhom it-tnejn f'ishma indaqs. L-attur jghid li, fil-fatt nefaq hafna izqed minn Lm7,000 biex irranga d-dar u biex xtara l-ghamara li kien hemm bzonn.

Gara li wara li saru l-hlasijiet lil Paul Cutajar u lil Grazio Mizzi, ir-relazzjoni bejn l-attur u Mary Daisy Mizzi hzienet, u l-kuntratt bejn Grazio Mizzi u l-attur baqa` ma sarx. Grazio Mizzi jghid li l-post xtrah fuq ismu f`isem bintu biss, ghalkemm jaqbel li l-flus biex inxtara l-post harguhom bintu u l-attur flimkien, u li hu ma hareg xejn biex irranga d-dar u ghall-ghamara tal-istess, u li probabbli l-ispejjez relattivi saru kollha minn bintu u l-attur.

Illi konsegwentement biex tigi rizolta l-vertenza odjerna din il-Qorti trid tara jekk effettivament il-konvenut kienx qed jagixxi ta` mandatarju *prestanome* fuq struzzjonijiet tal-attur. Kwindi se ssir referenza ghall-istitut ta` mandat, x`inhu mandatarju *prestanome* u x`inhuma l-elementi ta` l-azzjoni odjerna.

Skond kif insibu fil-“Diritto Privato” (5th Ed) ta` Francesco Galgano il-mandat huwa “*il contratto con il quale una parte, il mandatario, si obbliga nei confronti dell’altra, il mandante, a compiere uno o piu` atti giuridici per conto di quest’ultima (Art. 1703)*”.

Skond l-artikolu 1857 (2) tal-Kodici Civili, il-mandat jista` jinghata b`att pubbliku, b`kitba privata, b`ittra jew bil-fomm, jew ukoll tacitament. Illi kif intqal fis-sentenza "Carmela Farrugia vs Giuseppe Farrugia", deciza minn din il-Qorti fl-20 ta` Novembru, 1953.

"L-unika limitazzjoni li tagħmel il-ligi f'materja ta` mandat tirrigwarda s-setgha sabiex isiru trasferimenti ta` beni minbarra dawk it-trasferimenti li jaqghu fil-limiti ta` l-amministrazzjoni, jew sabiex isiru ipoteki fuq beni, jew sabiex isiru attijiet ohra ta` proprjeta`, li trid tkun espresso;

Għalhekk ma jidħirx li hija rikiesta ebda formalita`; u f'dana s-sens hija l-gurisprudenza kostanti tal-Qrati Tagħna. 'Sifatto mandato ... non occorreva che fosse in iscritto per essere valido, sebbene fosse inteso per l'acquisto di immobili, nessuna limitazione in tale senso contenendosi nella nostra legge' (sent. App. 24 ta' April, 1931 in re S. Galea vs. Paolo Gauci noe, Vol. XXVIII.I.60; Prim'Awla 13 ta' Jannar, 1947 in re V. Vella vs Angela Vella; Prim'Awla 11 ta' Jannar, 1950 Rizzo Bamber vs Rizzo)."

Fl-istess sens hi d-decizjoni ta` din il-Qorti fil-kawza "Frendo vs Azzopardi", mogħtija fit-28 ta` Jannar, 2004.

Illi infatti f"Richard Rizzo Bamber noe v. Giuseppina Rizzo noe et", deciza minn din il-Qorti fil-11 ta' Jannar 1950, il-Qorti sostniet:-

"Jingħad ukoll li ma għandhomx jigu konfuzi l-formalitajiet li l-ligi tassativament tordna ghax-xiri ta' l-immobbl, u li huma dettati sabiex jiggħarantixxu l-validità` tagħhom fir-rapporti bejn bejjiegh u xerrej u di fronti għat-terzi , mal-ftehim u rapporti li jkun jezistu bejn mandanti u mandatarju. Skond l-ispirtu u l-iskop tal-ligi, fit-trasferiment ta' l-immobbl dak li għandu, taht piena ta' nullità` , jirrizulta mill-att pubbliku jew mill-miktub, huwa rispettivament il-kuntratt tat-trasferiment jew il-promessa tal-bejgh u cioe` l-att bejn il-mandatarju, jew il-pretiz kumpratur, u t-terza persuna li tkun il-venditur; mentri l-mandat fl-ettetti tiegħu limitati bejn il-mandanti u l-

mandatarju jista' jigi dejjem dimostrat u pruvat skond innormi dettati ghall-prova ta' l-obbligazzjonijiet in generali. Din hija l-konsegwenza legittima u natural ta' l-art 1959 u 1965 tal-Kodici Civili, Kap. 23 ta' l-Edizzjoni Riveduta; minn fejn jidher, kif intqal fuq, li l-mandat jista' jkun espress jew tacitu, u għandu jkun dejjem espress fil-kazi msemmija taht it-tieni artikolu fuq citat, u li huma attijiet li jsiru barra mill-ordinarja amministrazzjoni. B'dana kollu, mandat "exprassis" ma jfissirx ta' bilfors mandat bil-miktub, u jista' ugwalment jigi stabbilit u pruvat b'mezzi ohra li huma permessi mil-ligi";

Fis-sistema legali tagħna nsibu wkoll dak li jissejjah il-mandatarju *prestanome* – kif qed jigi allegat li kienet il-funzjoni tal-konvenut. Fis-sentenza "Profs. Anthony J. Mamo noe v. Nobbli Charles Sant Fournier noe", deciza mill-Onorabbi Qorti ta` l-Appell fit-2 ta' Mejju 1957, dan gie deskrirt hekk:-

"Illi l-mandatarju prestanom huwa dak li apparentement jezercita drittijiet tal-proprietarju, mentri fir-realta` mhux hliel il-mandatarju. Meta huwa, f'din il-kwalita` ta' mandatarju prestanom, jakkwista l-proprietà tal-haga immobбли, ikun hemm att pubbliku li bih tigi lilu trasferita l-proprietà tal-haga, u konveżjoni segreta fis-sens li huwa, pretiz akkwirent, mhux hliel mandatarju. Għar-rigward tatterzi jibqa' l-principju illi, rispett għal dawn, il-konvenzionijiet segreti li jidderogaw ghall-konvenzioni palezi, ma jipproducu l-ebda effett. Imma bejn il-mandant u l-mandatarju prestanom il-konvenzioni vera tipprevalixxi ghall-konvenzioni apparenti, u d-drittijiet u l-obbligi tal-mandatarju prestanom jigu retti mil-ligi tal-mandat, u l-hwejjeg minnu akkwistati jappartjenu kwindi lill-mandant."

Fis-sentenza *supra citata* ta' "Carmela Farrugia v. Giuseppe Farrugia" jirrizulta car li l-Qorti għandha tinvestiga dwar x'kienet l-intenzjoni tal-mandatarju li jakkwista f'ismu proprju meta xtara u infatti l-Qorti qalet hekk:-

"Gie deciz, infatti, illi 'il mero fatto di avere il mandatario stipulato l'acquisto di una cosa mobile o immobile in nome

proprio, anziche` in quello del mandante, non impedisce che il dominio della cosa stessa passi direttamente dal venditore nel mandante, quando e` provata l'esistenza del mandato e non e` messo in dubbio che il mandatario, nel fare l'acquisto, ebbe di mira di eseguire il mandato” (C. Roma 4 Marzu 1882, Conti C. Felici, riportata fil-Fadda Vol. IX. pag 738, no. 69);

Izda, apparti dan l-fatt, l-opinjoni kuntrarja hija sostnuta minn diversi awturi ohra. Dawn ipartu mill-principju illi l-kuntratti għandhom jigu ezegwiti in buona fede, u jsostnu li, ghalkemm lill-mandant ma jikkompeti ebda dritt reali fuq il-fond akkwistat mill-mandatarju bis-sahha tal-mandat, pure jirrikoxxu fil-mandat l-azzjoni personali <mandati directi> kontra l-mandatarju, sakemm il-fond jibqa’ fil-poter tal-mandatarju, sabiex jikkonsenjalu l-fond akkwistat. Din it-teorija hija suffragata mill-awtorita` tal-Pothier (Mandato, Lib.II, sez.III, para, 2, no. 59). ‘Se io ho incaricato taluno di comperarmi una certa cosa, il mandatario che si è incaricato del mio mandato, e che ha comperato, e che si è fatto consignare la cosa, deve restituirmela, ancorché ne avesse fatto l'acquisto in suo nome’. L-istess haga jghid Laurent, Principi di Diritto Civili, Tomo XXVIII, para.61:- ‘... il mandatario, sebbene tratti in nome proprio, rimane obbligato verso il mandante, ammenocche` non abbia rinunziato il mandato. Sinche` il mandato sussiste, il mandatario e` tenuto ad esiguirlo; dunque quando tratta con un terzo, quantunque in nome proprio, si presumu che, rispetto al mandante, egli abbia trattata nell'interesse di questo, e che abbia fatto la cosa di cui era incaricato’ u l-Baudry Lacantinerie, Del Mandato, para. 608:- ‘Se il mandatario ha contrattato in nome proprio, egli deve surrogare il mandante nei diritti acquisiti’ (v. pure Chironi, Diritto Civili, Studi, Vol. III, pag. 149);

*Fl-istess sens gie deciz mill-Qorti ta’ I-Appell ta’ Milano fit-30 ta’ Dicembru 1869, Ricci XXI.2.1630, riportata fl-imsemmi sentenza “**Galea v. Gauci**”, mill-C. Torino fit-13 ta’ Marzu 1885, Airaldi c. Robert, Annali 1885, 213, riportata fil-Fadda, Vol.IX, pag, 738 no. 63, u A. Calabrie 23 ta’ Gunju 1871, Pisani v. Colerno, Fadda, ibidem 83;*

*Din ukoll tidher li kienet il-fehma tal-Qorti ta' I-Appell fil-kawza citata “**Galea v. Gauci**”.* (sottolinear ta' din il-Qorti).

Illi qabel ma` din il-Qorti tinoltra ruhha f`din id-decizjoni, hemm bzonn li tigi nvestigata l-kwistjoni sollevata illi jekk jispettar xi drittijiet lill-atturi dawn mhumielex dawk pretizi billi ma tirrizulta l-ebda promessa jew weghda ta` trasferiment bhal dan jew xi obbligu legali għall-akkoljiment ta` talba simili.

Fis-sentenza *supra citata* ta` “Richard Rizzo Bamber noe v. Giuseppina Rizzo noe et”, gie deciz li meta l-mandatarju ta' l-attur xtara l-fond fl-isem tieghu proprju u b'mandat, l-attur – cioè l-mandant – ma akkwistax ebda dritt reali fuq dak il-fond b'mod li jista' jirrivendikah, imma għandu l-azzjoni personali ‘mandati directa’ kontra l-mandatarju u s-successuri tieghu u aventi kawza minnu, biex jigi lilu trasferit dak l-immobbbli u sakemm l-immobbbli jkun għadu fil-pussess tal-mandatarju, u ma jkunx gie trasferit lil terza persuna; ma jistax il-mandatarju jirrifjuta dak it-trasferiment billi jippretendi li minflok kellu jigi azzjonati mill-mandanti għad-danni u interassi.

Illi fuq l-istess linja kienet id-decizjoni f”Carmelo Farrugia v. Giuseppe Farrugia”, (*supra citata*) fejn l-Onorabbli Qorti tal-Appell sostniet:-

“Illi l-kwistjoni sollevata mill-appellant, fis-sens li l-mandatarju inadempjenti, li jesegwixxi l-mandat f'ismu u fl-interess tieghu, ma jistax jigi kostrett ghall-ezekuzzjoni specifika ta' l-obbligu tieghu, imma biss għar-rizarciment tad-danni, giet diversi drabi ezaminata u rizoluta minn dawn il-Qrati (ara sentenzi fuq citati ta' din il-Qorti in re “Galea vs Gauci”, 24 ta' April 1931, u in re “Calleja vs Deguara”, 10 ta' Ottubru 1930; u Prim’Awla in re “Meli vs Meli”, 25 ta’ Mejju 1927, u in re “Briguglio vs Parnis”, 20 ta’ Dicembru, 1928), fis-sens li, meta l-mandatarju jesegwixi l-inkarigu li jkun ircieva, u hekk jakkwista fond f'ismu, izda fl-interess tal-mandant, huwa jista’ jigi kostrett ghall-ezekuzzjoni specifika, u kwindi għat-trasferiment tal-

fond *lill-mandant*. Din it-teorija hi avvalorata mill-Baudry-Lacantinerie (Del Mandato, no. 890), mill-Pothier (Mandato, Capo II, sez. III, par. 2, no. 59), mil-Laurent (Principi di Diritto Civile, Vol. XXVIII, par. 60 e 61), u mill-Pacifici Mazzoni (Diritto Civile, 1921, Vol. V, parte II, pag. 297);

Fis-sentenza “Profs. Anthony J. Mamo O.B.E. noe v. Nobbli Charles Sant Fournier noe”, aktar qabel citata, kien hemm il-figura tal-mandatarju *prestanome* u kienet saret dikjarazzjoni bejn il-mandant u l-mandatarju li ghalkemm dan ta’ l-ahhar deher f’ismu proprju fuq il-kuntratt huwa kien fil-fatt qed jidher ghal ditta. L-ewwel Qorti kienet qalet illi:-

“.... *jista’ wiehed jixtri, jew jakkwista bi kwalunkwe titolu li jkun, fond fl-interess ta’ haddiehor bis-sahha ta’ mandat li dik il-persuna l-ohra tkun tagħtu għal dan l-iskop; liema mandat ma għandux bzonn jingħata bil-miktub, avvolja jkollu bhala effett tieghu l-akkwist ta’ mmobbli. F’kaz bħal dan, il-fondi akkwistati mill-mandatarju jsiru tal-mandant minn dak il-mument stess tal-kuntratt, avvolja l-mandatarju jkun għamel l-akkwist tal-fondi f’ismu proprju, u fl-att ma jkun issemmu’ xejn li l-fondi kienu qegħdin jinxraw fl-interess tal-mandant (Kollezz. Vol. XXXVII.I.350).*

xxx omissis xxx

“*Illi pero’, f’kaz bħal dan li ssemmu’, il-prestanome li jkun gie verbalment kostitwit mandatarju hu fl-obbligu li jaddivjeni ghall-formalita` ta’ l-att pubbliku biex minnu jirrizulta di fronti għat-terzi li dak l-akkwist, apparentement magħmul mill-mandatarju f’ismu proprju, kien fir-realta` gie magħmul ghall-mandant tieghu; u jekk il-mandatarju ma jotteperax ruhu għal dan l-obbligu, huwa jista’ jigi kostrett mill-mandant ghall-ezekuzzjoni specifika ta’ dak l-obbligu tieghu li jittrasferixxi lill-mandant il-fondi akkwistati f’ismu proprju (Vol.XXVIII-I-60; Vol. XXXVII-I-350).*”

Illi dwar it-tieni att li sar bejn il-mandant u l-mandatarju fejn gie dikjarat li ghalkemm il-mandatarju fl-ewwel kuntratt hu

kien qed jidher in verita` għad-ditta, l-Onorabbi Qorti ta` l-Appell iddecidiet li dan it-tieni att għandu:-

"jigi kkunsidrat bhala att li jirrappresenta assenazzjoni; u difatti, l-att li bih wieħed jassenja hu att li bih wieħed jistabilixxi, jiddetermina u jattrbwixxi. Issa, bit-tieni kuntratt il-partijiet riedu, u hekk għamlu, jiddeterminaw u jiddimostrar illi l-proprietà mhix ta` l-Inginier Edwin England Sant Fournier, kif juri l-ewwel kuntratt, imma invece tad-ditta konvenuta; u lil din id-ditta, għaldaqstant, dik il-proprietà giet mogħtija bhala prorrja – dak li jfisser giet lilha attribwita jew assenjata;

Kif sewwa ssottometta l-konvenut nomine, il-kelma "assenazzjoni" ma għandhiex l-istess sinifikat bhal kelma "dikjarazzjoni"; izda dikjarazzjoni tista` tirrakkjudi assenazzjoni, jekk dan ikun il-kontenut tagħha; u meta b`dikjarazzjoni jigi dimostrat li proprieta` mhix ta` wieħed ghaliex dan hu biss apparentement is-sid tagħha, izda ta` iehor, il-kontenut ta` dik id-dikjarazzjoni jimporta assenazzjoni ta` dik il-proprietà lis-sid veru tagħha. B`hekk, difatti, dan jakkwista t-titlu għal dik il-proprietà quddiem kulhadd;".

Illi meta dawn l-insenjamenti jigu applikati ghall-provi prodotti jirrizulta bla ebda dubju li in verita` bejn l-attur u l-konvenut kien hemm ftehim li permezz tieghu l-istess konvenut Mizzi kien qed jagħix fuq l-istess kuntratt bhala mandatarju ta` l-attur u allura jsegwi li meta huwa deher fuq il-kuntratt datat 23 ta` Mejju, 1991, hu kien qed jagħixxi ta` mandatarju *prestanome*.

Din il-Qorti waslet għal din il-konkluzzjoni wara ezami bir-reqqa ta` cirkostanzi kollha tal-kaz. Kif ingħad, jirrizulta bhala fatt li l-flus kollha ghall-akkwist ta` sehem Paul Cutajar tal-fond inhargu f'isthma ndaqs mill-attur u Mary Daisy Mizzi, u ghalkemm m'hemmx qbil dwar jekk il-flus għal għamara ta` god-dar harigħomx kollha l-attur jew bi shab bejn l-attur u Mary Daisy Mizzi, jibqa` l-fatt li l-attur hareg flus mhux biss biex inxraw diversi għamara ghall-fond, izda anke biex saru xi xogħolijiet ta` natura strutturali

Kopja Informali ta' Sentenza

fl-istess fond. L-attur esebixxa kopji ta` diversi ricevuti li jindikaw ordni u/jew hlas minnu stess.

Din il-Qorti ma tahsibx li l-attur kien se jonfoq madwar Lm10,000 jekk mhux aktar fuq post li mhux tieghu, li ma kienx ghal ftehim verbali li kellu mal-konvenut.

Jirrizulta wkoll li fl-1 ta` Settembru, 1994, l-attur xtara terran appogg mal-fond in kwistjoni. Fil-parti ta` quddiem ta` dan it-terran fetah garage, peress li ma kienx hemm garage fil-fond in kwistjoni, u mbagħad niffed minn kamra ghall-ohra taz-zewg fondi, u niffed ukoll il-btiehi fuq wara u l-parapett fuq quddiem. L-applikazzjoni ghall-permess mehtieg mill-Awtorita` tal-Ippjanar saret fuq isem l-attur, u hekk hareg il-permess relattiv. Jidher ukoll li meta gar hallas ghall-appogg li hu ppratika mal-fond in kwistjoni, il-hlas sar lill-attur u kien hu li iffirma l-ircevuti relattivi.

Mill-provi jirrizulta wkoll li r-relazzjoni ta` bejn l-attur u Paul Cutajar kienet hazina, tant li Paul Cutajar allega li l-attur kien anke spara fuqu, u qal car u tond illi kieku l-post talabulu l-attur, ma kienx ibieghulu. Dawn huma cirkostanzi li jagħtu motiv ghall-pubblikazzjoni tal-kuntratt favur Grazio Mizzi biss. Il-presenza tal-attur u l-Avukat tieghu fil-bini fejn gie ippubblikat il-kuntratt ta` trasferiment, hija wkoll indikazzjoni tal-“*interess*” tal-attur fl-akkwist tal-fond.

Għab-bazi tal-konsiderazzjoni tal-fatti emergenti mill-provi, din il-Qorti hi ta` l-opinjoni illi t-talbiet tal-attur jivveritaw pjena adejżjoni.

Għaldaqstant, għar-ragunijiet premessi, prevja r-rigett tal-eccezzjonijiet tal-konvenut, tilqa` t-talbiet tal-attur billi fl-ewwel lok tiddikjara illi l-akkwist li għamel Grazio Mizzi tan-nofs indiżiż tal-fond “*Starlight*”, Triq id-Dliela, Zabbar, sar fl-interess ahhari u uniku tal-attur u Mary Daisy Mizzi, takkolji wkoll it-tieni u t-tielet domanda billi tikkundanna lill-konvenuti jersqu ghall-pubblikazzjoni opportuna tal-kuntratt ta` trasferiment ta` sehem ta` kwart (nofs in-nofs fuq akkwistat) tal-fond in kwistjoni a favur l-attur, li għandu jsir permezz tal-ministeru tan-Nutar Dottor Marco Burlo’,

Kopja Informali ta' Sentenza

mhux aktar tard minn nhar it-Tlieta, 11 ta` Dicembru, 2007, f`wahda mill-awli ta` din il-Qorti; tinnomina wkoll lid-Dottoressa Gabriella Vella biex tirraprezenta lill-eventuali kontumaci fuq I-istess kuntratt.

L-ispejjez kollha ta` din il-kawza għandhom jithallsu mill-konvenuti.

< **Sentenza Finali >**

-----TMIEM-----